

राज्यातील गोवंशीय पशुधनामध्ये उद्धवलेला विषाणूजन्य व सांसर्गिक लम्पी चर्म रोग नियंत्रणात आणण्यासाठी सन २०२२-२३ मध्ये जिल्हा नियोजन समितीकडील निधीमधून प्रति जिल्हा अतिरिक्त रु.१००.०० लक्ष निधी पुनर्विनियोजनाने आवश्यक उपकरणे / साहित्य खरेदीसाठी उपलब्ध करून देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक : डीआयएस - २०२२/प्र.क्र.१३८/पदुम-४,

मादाम कामा रोड, हुतात्मा राजगुरु चौक,

मंत्रालय, विस्तार, मुंबई - ४०० ०३२.

दिनांक :- ०९ डिसेंबर, २०२२.

- वाचा :-**
१. प्राण्यांमधील संक्रामक व सांसर्गिक रोगास प्रतिबंध व नियंत्रण अधिनियम, २००९
 २. शासन परिपत्रक, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्र. डीआयएस - २०२२/ प्र. क्र. १३२/ पदुम -४, दि. १.०९.२०२२.
 ३. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाची अधिसूचना दि.८.०९.२०२२.
 ४. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय क्र. डीआयएस- २०२२/ प्र. क्र. १३८/ पदुम-४, दि. १६.०९.२०२२.
 ५. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय क्र. डीआयएस- २०२२/ प्र. क्र. १३८/ पदुम-४, दि. १०.१०.२०२२.

प्रस्तावना :-

दि. १२.०९.२०२२ आणि दि.२७.०९.२०२२ रोजी झालेल्या मंत्रिमंडळाच्या बैठकीमध्ये राज्यातील गोवंशीय पशुधनामध्ये उद्धवलेला विषाणूजन्य व सांसर्गिक लम्पी चर्मरोग नियंत्रणात आणण्यासाठी करण्यात येत असलेल्या विविध उपाययोजनांबाबत मंत्रिमंडळास माहिती देण्यात आली. राज्यातील पशुधनामध्ये उद्धवलेला लम्पी चर्मरोगाचा प्रादुर्भाव नियंत्रणात आणणेस्तव तातडीच्या उपाययोजना करण्यासाठी मंत्रिमंडळाने सर्व जिल्ह्यांचे जिल्हाधिकारी यांना सन २०२२-२३ मध्ये जिल्हा नियोजन समितीकडील निधीमधून प्रति जिल्हा रु.१००.०० लक्ष व तदनंतर अतिरिक्त रु. १००.०० लक्ष असा एकूण रु. २००.०० लक्ष निधी तातडीने उपलब्ध करून देण्याचे निर्देश दिले होते त्या अनुषंगाने नियोजन व वित्त विभागाच्या सहमतीने या विभागाचा शासन निर्णय दि.१६.०९.२०२२ आणि दि. १२.१०.२०२२ निर्गमित करण्यात आलेला आहे. दि. ११.११.२०२२ रोजी लम्पी चर्मरोगाचा आढावा घेण्यासाठी व्हिडीओद्वारे आयोजित बैठकीमध्ये मा. मंत्री (पशुसंवर्धन) यांनी यापूर्वी उपलब्ध करून दिलेला प्रति जिल्हा रु. २००.०० लक्ष निधी व्यतिरिक्त प्रति जिल्हा रु. १००.०० लक्ष निधी उपलब्ध करून देण्याचे निर्देश दिलेले आहेत. त्यानुषंगाने शासन निर्णय निर्गमित करण्याची बाब शासनाच्या विचाराधीन होती.

शासन निर्णय :-

२. वरील वस्तुस्थिती विचारात घेता, खालीलप्रमाणे शासन निर्णय निर्गमित करण्यात येत आहे:-
 - २.१ राज्यात गोवंशीय पशुधनामध्ये उद्धवलेल्या विषाणूजन्य व सांसर्गिक लम्पी चर्मरोगावर तात्काळ नियंत्रण आणण्यासाठी जिल्हा नियोजन समितीकडील सन २०२२-२३ मधील उपलब्ध निधीमधून पुनर्विनियोजनाद्वारे यापूर्वी मंजूर केलेल्या प्रति जिल्हा रु. २००.०० लक्ष निधी व्यतिरिक्त प्रति जिल्हा अतिरिक्त रु.१००.०० लक्ष निधी संबंधित जिल्हाधिकारी यांनी संबंधित जिल्हा पशुसंवर्धन उपायुक्त यांना तातडीने उपलब्ध करून देण्यात यावा.

२.२ सदरचा अतिरिक्त रु.१००.०० लक्ष निधी संबंधित जिल्ह्यातील सर्व राज्यस्तरीय व स्थानिकस्तरीय पशुवैद्यकीय संस्थांमध्ये पशुरुग्णांना पशुवैद्यकीय सेवा देण्यासाठी आवश्यक उपकरणे / साहित्य खरेदी करण्यासाठी खर्ची करण्यात यावा. तसेच, जी उपकरणे / साहित्य वापरण्यायोग्य नसतील ती निर्लेखित करावी आणि त्यांच्या ऐवजी सुध्दा नवीन उपकरणे / साहित्य या निधिमधून खरेदी करण्यात यावे. सदरचा रु.१००.०० लक्ष निधी केवळ उपकरणे / साहित्य खरेदी करीता उपयोगात आणावा.

२.३ संबंधित जिल्हा पशुसंवर्धन उपायुक्त यांनी जिल्ह्यातील सर्व राज्यस्तरीय व स्थानिकस्तरीय पशुवैद्यकीय संस्थांचा उपकरणे / साहित्य खरेदीचा एकत्रित आराखडा तयार करून त्यास जिल्हाधिकारी यांची मान्यता प्रदान करून घ्यावी.

३. सदरचा शासन निर्णय नियोजन विभागाच्या अनौपचारिक संदर्भ क्र.६३/१४८१, दि.२८.११.२०२२ तसेच, वित्त विभागाच्या अनौपचारिक संदर्भ क्र.४३२/२०२२/व्यय-८ दि.०२.१२.२०२२ अन्वये व त्यांच्या सहमतीने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२१२१२११०९२४५५०९ असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. संजय वि. डोईजोडे)
अवर सचिव, महाराष्ट्र शासन

प्रत -

१. मा.मुख्यमंत्री महोदयांचे प्रधान सचिव, मंत्रालय, मुंबई.
२. मा.उपमुख्यमंत्री महोदयांचे सचिव, मंत्रालय, मुंबई.
३. सर्व विभागीय आयुक्त
४. मुख्य सचिव यांचे सह सचिव, मंत्रालय, मुंबई.
५. आयुक्त पशुसंवर्धन, महाराष्ट्र राज्य, औंध, पुणे.
६. सर्व जिल्हाधिकारी
७. सर्व मुख्य कार्यकारी अधिकारी, जिल्हा परिषद.
८. मा. मंत्री (पशुसंवर्धन), महाराष्ट्र राज्य, यांचे खाजगी सचिव, मंत्रालय, मुंबई.
९. कुलसचिव, महाराष्ट्र पशु व मत्स्य विज्ञान विद्यापीठ, सेमिनर हिल्स, नागपूर
१०. सर्व प्रादेशिक सहआयुक्त पशुसंवर्धन,
११. सहआयुक्त पशुसंवर्धन, रोग अन्वेषण विभाग, औंध, पुणे.
१२. सहआयुक्त पशुसंवर्धन, पशुवैद्यकीय जैव पदार्थ निर्मिती संस्था औंध, पुणे.
१३. सर्व जिल्हा पशुसंवर्धन उपायुक्त,
१४. सर्व जिल्हा पशुसंवर्धन अधिकारी, जिल्हा परिषद
१५. कक्ष अधिकारी, वित्त विभाग (व्यय-८), मंत्रालय, मुंबई
१६. कक्ष अधिकारी, नियोजन विभाग (कार्या-१४३१), मंत्रालय, मुंबई
१७. महालेखापाल, महाराष्ट्र १/२ (लेखापरिक्षा / लेखा व अनुज्ञेयता), मुंबई / नागपूर.
१८. अवर सचिव (पदुम-३), कक्ष अधिकारी (पदुम-१, पदुम-२ व पदुम-१६) कृषी व पदुम विभाग, मंत्रालय, मुंबई.